

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೫೯)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ -೫೯)

ವೇಣುಗಾನವರ್ಣನಂ

ತ್ವದ್ವಪುರ್ನವಕಲಾಯಕೋಮಲಂ
ಪ್ರೇಮದೋಹನಮಶೇಷಮೋಹನಂ |
ಬ್ರಹ್ಮ ತತ್ತ್ವ ಪರಚಿನ್ಮದಾತ್ಮಕಂ
ವೀಕ್ಷ್ಯ ಸಮುಮುಹುರನ್ವಹಂ ಸ್ಮಿಯಃ || ೧ ||

ಮನ್ಮಥೋನ್ಮಥಿತಮಾನಸಾಃ ಕ್ರಮಾ -
ತ್ವದ್ವಿಲೋಕನರತಾಸ್ತತಸ್ತತಃ |
ಗೋಪಿಕಾಸ್ತವ ನ ಸೇಹಿರೇ ಹರೇ
ಕಾನನೋಪಗತಿಮಪ್ಯಹರ್ಮುಖೇ || ೨ ||

ನಿರ್ಗತೇ ಭವತಿ ದತ್ತದೃಷ್ಟಯ -
ಸ್ವದ್ಗತೇನ ಮನಸಾ ಮೃಗೇಕ್ಷಣಾಃ |
ವೇಣುನಾದಮುಪಕರ್ಣ್ಯ ದೂರತ -
ಸ್ವದ್ವಿಲಾಸಕಥಯಾಽಭಿರೇಮಿರೇ || ೩ ||

ಕಾನನಾಂತಮಿತವಾಃ ಭವಾನಪಿ
ಸ್ನಿಗ್ಧಪಾದಪತಲೇ ಮನೋರಮೇ |
ವ್ಯತ್ಯಯಾಕಲಿತಪಾದಮಾಸ್ಥಿತಃ
ಪ್ರತ್ಯಪೂರಯತ ವೇಣುನಾಲಿಕಾಂ || ೪ ||

ಮಾರಬಾಣಧುತಖೇಚರೀಕುಲಂ
ನಿರ್ವಿಕಾರಪಶುಪಕ್ಷಿಮಂಡಲಂ |

ದ್ರಾವಣಂ ಚ ದೃಷದಾಮಪಿ ಪ್ರಭೋ
ತಾವಕಂ ವ್ಯಜನಿ ವೇಣುಕೂಜಿತಂ || ೫ ||

ವೇಣುರಂಧ್ರತರಲಾಂಗುಲೀದಲಂ
ತಾಲಸಂಚಲಿತಪಾದಪಲ್ಲವಂ |
ತತ್ ಸ್ಥಿತಂ ತವ ಪರೋಕ್ಷಮಪ್ಯಹೋ
ಸಂವಿಚಿಂತ್ಯ ಮುಮುಹುರ್ವ್ರಜಾಂಗನಾಃ || ೬ ||

ನಿರ್ವಿಶಂಕಭವದಂಗದರ್ಶಿನೀಃ
ಖೇಚರೀಃ ಖಿಗಮೃಗಾಃ ಪಶೂನಪಿ |
ತ್ವತ್ಪದಪ್ರಣಯಿ ಕಾನನಂ ಚ ತಾಃ
ಧನ್ಯಧನ್ಯಮಿತಿ ನನ್ವಮಾನಯಾಃ || ೭ ||

ಆಪಿಬೇಯಮಧರಾಮೃತಂ ಕದಾ
ವೇಣುಭುಕ್ತರಸಶೇಷಮೇಕದಾ |
ದೂರತೋ ಬತ ಕೃತಂ ದುರಾಶಯೇ -
ತ್ಯಾಕುಲಾ ಮುಹುರಿಮಾಃ ಸಮಾಮುಹಾಃ || ೮ ||

ಪ್ರತ್ಯಹಂ ಚ ಪುನರಿತ್ಥಮಂಗನಾ -
ಶ್ಚಿತ್ತಯೋನಿಜನಿತಾದನುಗ್ರಹಾತ್ |
ಬದ್ಧರಾಗವಿವಶಾಸ್ತಯಿ ಪ್ರಭೋ
ನಿತ್ಯಮಾಪುರಿಹ ಕೃತ್ಯಮೂಢತಾಂ || ೯ ||

ರಾಗಸ್ತಾವಜ್ಜಾಯತೇ ಹಿ ಸ್ವಭಾವಾ -
ನೋಕ್ಷೋಪಾಯೋ ಯತ್ನತಃ ಸ್ಯಾನ್ನ ವಾ ಸ್ಯಾತ್ |
ತಾಸಾಂ ತ್ವೇಕಂ ತದ್ವಯಂ ಲಬ್ಧಮಾಸೀತ್
ಭಾಗ್ಯಂ ಭಾಗ್ಯಂ ಪಾಹಿ ಮಾಂ ಮಾರುತೇಶ || ೧೦ ||